

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటి బ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి నవతితమోధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ నవతితమోఽధ్యాయః

వైశంపాయన ఉవాచ

- తే తథా సహితా వీరా వసంతస్తత్ర తత్ర హ ।
క్రమేణ పృథివీపాల వైమిషారణ్యమాగతాః ॥ 95-1॥
- తతస్తీర్థేషు పుణ్యేషు గోమత్యాః పాండవా నృప ।
కృతాభిషేకాః ప్రదదుః గాశ్చ విత్తం చ భారత ॥ 95-2॥
- తత్ర దేవాన్ పితౄన్ విప్రాన్ తర్పయిత్వా పునః పునః ।
కన్యాతీర్థేఽశ్వతీర్థే చ గవాం తీర్థే చ భారత ।
కాలకోట్యాం వృషప్రస్థే గిరావుష్య చ పాండవాః ॥ 95-3॥
- బాహుదాయాం మహీపాల చక్రుః సర్వేఽభిషేచనమ్ ।
ప్రయాగే దేవయజనే దేవానాం పృథివీపతే ॥ 95-4॥
- ఊషురాఘ్నత్య గాత్రాణి తపశ్చాతస్థురుత్తమమ్ ।
గంగాయమునయోశ్చైవ సంగమే సత్యసంగరాః ॥ 95-5॥
- విపాస్మానో మహాత్మానః విప్రేభ్యః ప్రదదుర్వసు ।
తపస్విజనజుష్టాం చ తతో వేదీం ప్రజాపతేః ॥ 95-6॥
- జగ్ముః పాండుసుతా రాజన్ బ్రాహ్మణైః సహ భారత ।
తత్ర తే న్యవసన్ వీరాః తపశ్చాతస్థురుత్తమమ్ ॥ 95-7॥
- సంతర్పయంతః సతతం వన్యేన హవిషో ద్విజాన్ ।
తతో మహీధరం జగ్ముః ధర్మజ్ఞేనాభిసత్కృతమ్ ॥ 95-8॥
- రాజర్షిణా పుణ్యకృతా గయేనానుపమద్యుతే ।
నగో గయశిరో యత్ర పుణ్యా చైవ మహానదీ ॥ 95-9॥
- వానీరమాలినీ రమ్యా నదీ పులినశోభితా ।
దివ్యం పవిత్రకూటం చ పవిత్రం ధరణీధరమ్ ॥ 95-10॥

ఋషిజుష్టం సుపుణ్యం తత్ తీర్థం బ్రహ్మసరోత్తమమ్ ।
అగస్త్యో భగవాన్ యత్ర గతో వైవస్వతం ప్రతి ॥ 95-11॥

ఉవాస చ స్వయం తత్ర ధర్మరాజః సనాతనః ।
సర్వాసాం సరితాం చైవ సముద్భేదో విశాంపతే ॥ 95-12॥

యత్ర సన్నిహితో నిత్యం మహాదేవః పినాకభృక్ ।
తత్ర తే పాండవా వీరాః చాతుర్మాస్యైస్తదేజిరే ॥ 95-13॥

ఋషియజ్ఞేన మహతా యత్రాక్షయవతో మహాన్ ।
అక్షయే దేవయజనే అక్షయం యత్రవై ఫలమ్ ॥ 95-14॥

తే తు తత్రోపవాసాంస్తు చక్రుర్నిశ్చితమానసాః ।
బ్రాహ్మణాస్తత్ర శతశః సమాజగుప్తపోధనాః ॥ 95-15॥

చాతుర్మాస్యేనాయజంత ఆర్షేణ విధినా తదా ।
తత్ర విద్యాతపోవృద్ధాః బ్రాహ్మణా వేదపారగాః ।
కథాం ప్రచక్తిరే పుణ్యాం సదసిస్థా మహాత్మనామ్ ॥ 95-16॥

తత్ర విద్యావ్రతస్నాతః కౌమారం వ్రతమాస్థితః ।
శమతోఽకథయద్ రాజన్ ఆమూర్తరయసం గయమ్ ॥ 95-17॥

శమత ఉవాచ

ఆమూర్తరయసః పుత్రో గయో రాజర్షిసత్తమః ।
పుణ్యాని తస్య కర్మాణి తాని మే శృణు భారత ॥ 95-18॥

యస్య యజ్ఞో బభూవేహ బహ్వాన్నో బహుదక్షిణాః ।
యత్రాన్నపర్వతా రాజన్ శతశోఽథ సహస్రశః ॥ 95-19॥

ఘృతకుల్యాశ్చ దధ్నుశ్చ నద్యో బహుశతాస్తథా ।
వ్యంజనానాం ప్రవాహాశ్చ మహార్ణాణాం సహస్రశః ॥ 95-20॥

అహన్యహని చాప్యేవం యాచతాం సంప్రదీయతే ।
అన్యే చ బ్రాహ్మణా రాజన్ భుంజతేఽన్నం సుసంస్కృతమ్ ॥ 95-21॥

తత్ర వై దక్షిణాకాలే బ్రహ్మఘోషో దివం గతః ।
న చ ప్రజ్ఞాయతే కించిత్ బ్రహ్మశబ్దేన భారత ॥ 95-22॥

పుణ్యేన చరతా రాజన్ భూర్దిశః ఖం నభస్తథా ।
ఆపూర్ణమాసీచ్ఛబ్దేన తదప్యాసీన్మహాద్భుతం ॥ 95-23॥

యత్ర స్మ గాథా గాయంతి మనుష్యా భరతర్షభ ।
అన్నపానైః శుభైస్త్పా దేశే దేశే సువర్చసః ॥ 95-24॥

గయస్య యజ్ఞే కే త్వద్య ప్రాణినో భోక్తుమీప్సవః ।
తత్ర భోజనశిష్టస్య పర్వతాః పంచవింశతిః ॥ 95-25॥

న తత్ పూర్వే జనాశ్చక్రుః న కరిష్యంతి చాపరే ।
గయో యదకరోద్ యజ్ఞే రాజర్షిరమితద్యుతిః ॥ 95-26॥

కథం తు దేవా హవిషా గయేన పరితర్పితాః ।
పున శక్ష్వంతుపాదాతుమ్ అనైర్దత్తాని కానిచిత్ ॥ 95-27॥

సికతా వా యథా లోకే యథా వా దివి తారకాః ।
యథా వా వర్షతోధారా అసంఖ్యేయాః స్మ కేనచిత్ ।
తథా గణయితుం శక్యాః గయయజ్ఞే న దక్షిణాః ॥ 95-28॥

ఏవంవిధాః సుబహవస్తస్య యజ్ఞా మహీపతేః ।
బభూవురస్య సరసః సమీపే కురునందన ॥ 95-29॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి
లోమశతీర్థయాత్రలో గయమజ్ఞకథనే పంచనవతితమోఽధ్యాయః ॥95॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

